

# पीएम मोदी ने 19 हजार करोड़ की विकास योजनाओं का किया लोकार्पण-भूमिपूजन

ग्वालियर (ब्यूरो)। प्रधानमंत्री नरेन्द्र मोदी ने सोमवार को यहां मेला मैदान में आयोजित कार्यक्रम में मध्य प्रदेश की 19 हजार करोड़ रुपये की विकास योजनाओं का लोकार्पण-भूमिपूजन किया। उन्होंने

सवा दो लाख ग्रामीण और 1355 शहरी पीएम आवासों के गृह प्रवेश कराया। मंच से पांच परियोजनाओं का लोकार्पण किया। ग्वालियर से सुमावली के बीच मेमू ट्रेन को हरी झंडी भी दिखाई।

## लोकार्पण

- प्रधानमंत्री आवास योजना ग्रामीण के अंतर्गत दो लाख गृह प्रवेश एवं प्रधानमंत्री आवास योजना शहरी के अंतर्गत 1355 आवासों सहित अन्य इकाइयों का लोकार्पण।
- ग्वालियर में लगभग 102 करोड़ रुपये की लागत से नवनिर्मित देश का पहला दिव्यांग खेल स्टेडियम (अटल बिहारी वाजपेयी दिव्यांग स्पोर्ट्स सेंटर) का लोकार्पण।
- ग्वालियर से सुमावली तक 38 किमी ब्राडगेज पर मेमू को शुभारंभ
- धिरोंगी मालनपुर में 153 करोड़ रुपये लागत और 60 टीएमपीटीए क्षमता का एलपीजी बॉटलिंग प्लांट और रतलाम टर्मिनल पर दूसरी स्पर सहित टीडब्ल्यू गेन्ट्री की सुविधाएं
- दिल्ली-वडोदरा- मुंबई एक्सप्रेस का लोकार्पण

## भूमिपूजन

- जल जीवन मिशन के अंतर्गत 381.70 करोड़ रुपये लागत की घाटीगांव- भितरवार समूह जल प्रदाय योजना का भूमिपूजन।
- ग्वालियर मेडिकल कालेज में लगभग 16 करोड़ 64 लाख की लागत के 50 बिस्तर के क्रिटिकल केयर हेल्थ ब्लॉक सहित प्रदेश के नौ शहरों में कुल 152 करोड़ की लागत की नौ क्रिटिकल केयर यूनिट का भूमिपूजन।
- 135 करोड़ रुपये के राष्ट्रीय राजमार्ग की छह परियोजनाओं (कुल लंबाई 145 किमी), मल्टी माडल लाजिस्टिक पार्क (एमएमएलपी) इंदौर, आइआइटी इंदौर छात्रावास, पीओडी (हैवी एंड साफिस्टिकेटेड लैब कंप्लेक्स) सहित अन्य भवनों का निर्माण।
- फोरलेन राघौगढ़ से ननासा, इंदौर-हरदा सेक्शन, बकनेर घाट सहित कई अन्य कार्य।